

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

নং : ৫৫৯/ ২০১৯

**মুখ্যমন্ত্রী সৰ্বানন্দ সোণোৱালে অংশ গ্ৰহণ কৰিলে তৃতীয় শ্ৰমিক কল্যাণ দিৱসৰ কাৰ্যসূচীত  
চৰকাৰী আঁচনি সমূহৰ সা-সুবিধাৰে জনগোষ্ঠীটোৱ সামগ্ৰিক উন্নয়নৰ পথ প্ৰশংস্ক কৰাৰ বাবে মুখ্যমন্ত্রীৰ আহুন**

**দিছপুৰ, ২৩ নৱেম্বৰ :** আজি যোৰহাট জিলাৰ মৰিয়নীৰ কঠালগুৰি চাহ বাগিছাত অনুষ্ঠিত তৃতীয় শ্ৰমিক কল্যাণ দিৱসৰ কাৰ্যসূচীত মুখ্যমন্ত্রী সৰ্বানন্দ সোণোৱালে অংশ গ্ৰহণ কৰে। উল্লেখ্য যে চাহ জনজাতি সম্প্ৰদায়ৰ নেতা তথা বিশিষ্ট সমাজকৰ্মী, সমাজহিতৈষী সন্তোষ কুমাৰ তপুৰ জন্ম বাৰ্ষিকী ২০১৭ ৰ পৰা শ্ৰমিক কল্যাণ দিৱস হিচাপে পালন কৰি আহা হৈছে। সমাজ কল্যাণ বিভাগ আৰু অসম শ্ৰমিক কল্যাণ সমিতিৰ উদ্যোগত আজিৰ এই অনুষ্ঠানৰ আয়োজন কৰা হৈছে।

এই উপলক্ষে আয়োজি সভাত মুখ্য অতিথি হিচাপে অংশ গ্ৰহণ কৰি প্ৰদান কৰা ভাষণত মুখ্যমন্ত্রী সোণোৱালে কয় যে অসম চাহৰ বাবে পৃথিবী বিখ্যাত। মুখ্যমন্ত্রীয়ে কয় যে স্বাধীনতাৰ সাত দশকৰ পিছতো যি সকলে চাহ উৎপাদন কৰে তেওঁলোক অৱহেলিত হৈ থাকিবলগীয়া হৈছিল। বৰ্তমানৰ বাজ্য আৰু কেন্দ্ৰীয় চৰকাৰে চাহ বাগিচাৰ শ্ৰমিক সকলৰ উন্নয়ন আৰু চাহ জনজাতি সম্প্ৰদায়ৰ আৰ্থ-সামাজিক উন্নয়নৰ বাবে দায়বদ্ধতাৰে আগবঢ়ি আহিছে। মুখ্যমন্ত্রীয়ে লগতে কয় যে চাহ জনগোষ্ঠীৰ লোকসকলৰ মাজত প্ৰচুৰ সন্তোষজনক আছে। কঠোৰ পৰিশ্ৰমী চাহ জনগোষ্ঠীৰ এই লোকসকলৰ উৎকৃষ্ট জীৱন ধাৰা আৰু মৰ্যাদা সহকাৰে যাতে জীৱন-যাপন কৰিব পাৰে তাৰ বাবে বাজ্য চৰকাৰে ইতিমধ্যে কেইবালানিও পদক্ষেপ গ্ৰহণ কৰিছে। চাহ জনগোষ্ঠীৰ নেতা সন্তোষ কুমাৰ তপুই আগবঢ়োৱা অবিহণাৰ কথা উল্লেখ কৰি মুখ্যমন্ত্রীয়ে এখন সমন্বিতালী, ঐক্যবদ্ধ, আৰু শান্তিপূৰ্ণ অসম গঢ়াৰ বাবে এই গৰাকী নেতাই দেখুৱাই যোৱা পথেৰে আগবঢ়ি যাবলৈ জনসাধাৰণক আহুন জনায়।

কেন্দ্ৰ আৰু বাজ্য চৰকাৰে চাহ জনজাতি সম্প্ৰদায়ৰ উন্নয়নৰ বাবে লোৱা বিভিন্ন আঁচনিৰ কথা উল্লেখ কৰি মুখ্যমন্ত্রীয়ে কয় যে চাহ জনগোষ্ঠীৰ ১০ হাজাৰ গৰাকী যুৱক-যুৱতীক ২৫ হাজাৰ টকাকৈ এককালীন অনুদান আগবঢ়োৱা হ'ব যাতে তেওঁলোকে অৰ্থকৰী কাম-কাজ হাতত ল'ব পাৰে। তদুপৰি চাহ জনগোষ্ঠীৰ হাইস্কুল শিক্ষাস্ত পৰীক্ষা আৰু উচ্চতৰ মাধ্যমিক পৰীক্ষাত সুখ্যাতিৰে উন্নীৰ্ণ হোৱা ছাত্ৰ-ছাত্ৰীসকললৈ ১০ হাজাৰ টকাকৈ এককালীন সাহায্য আগবঢ়োৱা হ'ব। মুখ্যমন্ত্রীয়ে চাহ জনগোষ্ঠীৰ যুৱক-যুৱতীসকলক শিক্ষা, সাংস্কৃতিক আৰু ক্ৰীড়া ক্ষেত্ৰত উৎকৰ্ষ সাধনেৰে বাজ্যখনৰ সুনাম কঢ়িয়াই অনাৰ বাবে আহুন জনায়। প্ৰধানমন্ত্রী নৰেন্দ্ৰ মোদীৰ সবকা সাথ, সবকা বিকাশ আৰু সবকা বিশ্বাস নীতিৰে বাজ্য চৰকাৰে বাজ্যখনৰ সৰু-বৰ সকলো জনগোষ্ঠীৰ সম-উন্নয়নৰ ওপৰত গুৰুত্ব আৰোপেৰে এই দিশত পদক্ষেপ গ্ৰহণ কৰিছে বুলিও মুখ্যমন্ত্রীয়ে কয়।

**জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা**

মুখ্যমন্ত্রীয়ে বৰাক-ৱ্ৰহ্মপুত্ৰ, পাহাৰ-ভৈয়াম অঞ্চলত বসবাস কৰা সকলো জাতি-জনগোষ্ঠীকে একতা আৰু সম্প্ৰীতি অক্ষুন্ন ৰাখি ৰাজ্যখনৰ প্ৰগতি ত্বৰান্বিত কৰাৰ দিশত সহায় কৰাৰ বাবেও আহুন জনায়। মুখ্যমন্ত্রীয়ে ৰাজ্য চৰকাৰে হাতত লোৱা উন্নয়নী আঁচনি সমূহৰ সুযোগ গ্ৰহণ কৰাৰ উপৰি চাহ জনগোষ্ঠীৰ লোকসকলক শৈক্ষিক দিশৰ উন্নৰণৰত ওপৰত গুৰুত্ব আৰোপ কৰিবলৈ আহুন জনায়। মুখ্যমন্ত্রীয়ে চাহ জনগোষ্ঠীৰ লোকসকলৰ প্ৰতিভাবান ক্ৰীড়াবিদ সকলক উলিয়াই অনাৰ দিশত সহায়ক হোৱাকৈ মুখ্যমন্ত্রী কাপ ফুটবল টুৰ্ণামেন্ট ৰাজ্য চৰকাৰে আয়োজন কৰিছে বুলিও কয়। মুখ্যমন্ত্রীয়ে চাহ জনজাতিৰ যুৱক-যুৱতীসকলক কঠোৰ পৰিশ্ৰম আৰু ঐকান্তিকতাৰে তেওঁলোকৰ জনগোষ্ঠীৰ উন্নৰণৰ বাবে শক্তিশালী পদক্ষেপ লোৱাৰ বাবে আহুন জনায়। মুখ্যমন্ত্রীয়ে প্ৰতিখন চাহ বাগিছাৰ প্ৰতিটো লাইনতে পৰিষ্কাৰ-পৰিচ্ছন্নতা আৰু স্বাস্থ্য সন্মত বাতাবৰণ গঢ়ি তোলাৰ ওপৰটো গুৰুত্ব আৰোপ কৰে যাতে ৰোগৰ প্ৰাদুৰ্ভাৱ হ্রাস কৰিব পৰা যায়।

সন্তোষ কুমাৰ তপুই এটা শৈক্ষিক ভাবে আগবঢ়া তথা সৱল চাহ জনগোষ্ঠীৰ সপোন দেখিছিল বুলি উল্লেখ কৰি এই সপোন বাস্তৱায়িত কৰাৰ দিশত সকলোৱে মিলিত প্ৰচেষ্টাবে কাম কৰিব লাগিব বুলিও তেওঁ কয়।

বৰ্তমানৰ চৰকাৰে চাহ জনগোষ্ঠীৰ কল্যাণৰ দিশত কোনো ৰাজনৈতিক স্বার্থ নাৰাখি সঁচা অৰ্থত বিভিন্ন আঁচনি গ্ৰহণ কৰিছে বুলি উল্লেখ কৰি এই আঁচনি সমূহৰ সা-সুবিধা গ্ৰহণেৰে জনগোষ্ঠীটোৱ উন্নৰণৰ পথ ত্বৰান্বিত কৰাৰ বাবেও মুখ্যমন্ত্রীয়ে আহুন জনায়।

আজিৰ এই অনুষ্ঠানতে মুখ্যমন্ত্রীয়ে চাহ জনগোষ্ঠীৰ লেখক জলেশ্বৰী তাছা, শিঙ্গী দুলাল মাংকি, ফুটবল খেলুৱৈ প্ৰাঞ্জল ভূমিজক সম্বন্ধনা জ্ঞাপন কৰে। মুখ্যমন্ত্রীয়ে আজিৰ এই অনুষ্ঠানতে বিভিন্ন চাহ বাগিছাৰ পৰিচালকক চৰকাৰী আঁচনি সমূহ ভালদৰে ৰূপায়ণ কৰাৰ দিশত লাভ কৰাৰ সফলতাৰ বাবেও বাঁচা প্ৰদান কৰে। মুখ্যমন্ত্রীয়ে শ্ৰমিক কল্যাণ দিৱস উপলক্ষে প্ৰকাশ কৰি উলিওৱা স্মৰণিকা এখনো উন্মোচন কৰে। মুখ্যমন্ত্রীয়ে আজিৰ এই অনুষ্ঠানতে চাহ বাগিছাৰ গৰ্ভৱতী মহিলাৰ বাবে মজুৰি ক্ষতিপূৰণ আঁচনি ৰূপায়ণৰ দিশত লাভ কৰা সফলতাৰ বাবে যোৰহাট জিলাক বাঁচা প্ৰদান কৰাৰ উপৰি মাৰিয়নীত মাৎৰী ওৰা�ঙ্গৰ স্মৃতিত স্থাপন কৰা সাংস্কৃতিক মগ্নি এখনো উদ্বোধন কৰে।

আজিৰ এই অনুষ্ঠানত খাদ্য সংসাধন দ প্ৰৰ কেন্দ্ৰীয় ৰাজ্যিক মন্ত্ৰী ৰামেশ্বৰ তেলী, যোৰহাট লোকসভা সমষ্টিৰ সাংসদ তপন কুমাৰ গাঁগৈ, ৰাজ্য সভাৰ সদস্য কামাখ্যা প্ৰসাদ তাছাইও ভাষণ প্ৰদান কৰে। অনুষ্ঠানত বিধায়ক সকল ক্ৰমে সংজ্ঞয় কিয়াণ, তেৰজ গোৱালা, যোগেন মোহন, ঝাতুপৰ্ণ বৰুৱা, ডাঃ নোমল মুনিন, শ্ৰমিক কল্যাণ বিভাগৰ প্ৰধান সচিব জে বি একা, যোৰহাট জিলাৰ উপায়ুক্তকে ধৰি বহু সংখ্যক গণ্য-মান্য ব্যক্তি উপস্থিত থাকে।